

2019 / 12 / 288—प्रेस विज्ञप्ति

दिनांक : 26.12.2019

प्रेस नोट

सेन्ट्रल एकेडमी स्कूल, अंता, बारों के 60 बच्चों और अध्यापकों ने की मेट्रो की सवारी।

26 दिसम्बर 2019 को जयपुर मेट्रो के प्रति जागरूकता बढ़ाने के लिए सेन्ट्रल एकेडमी स्कूल, अंता, बारों के 60 नन्हे मुन्ने बच्चों और अध्यापकों ने जयपुर मेट्रो में यात्रा का लुत्फ उठाया। इन बच्चों को सुरक्षित यात्रा कराने के लिए जयपुर मेट्रो ने अलग कोच की व्यवस्था की तथा इनकी सुरक्षा के पर्याप्त इंतजाम किये।

इन बच्चों को ग्रुप बुकिंग के तहत मानसरोवर से चांदपोल एवं वापसी की मेट्रो यात्रा हेतु किराये में 10 प्रतिशत छूट दी गई। इस दौरान ग्रुप को जयपुर मेट्रो के नियुक्त अधिकारियों द्वारा इन्हें मेट्रो डिपो का भ्रमण कराया गया तथा एक चलचित्र के माध्यम से मेट्रो प्रणाली की जानकारियां भी दी गई। साथ ही छात्र-छात्राओं के ग्रुप तथा इनके शिक्षकों को जयपुर मेट्रो की तरफ से निःशुल्क अल्पाहार की व्यवस्था की गई।

जयपुर मेट्रो के प्रबन्ध निदेशक ने बताया कि जयपुर मेट्रो ने मेट्रो के प्रति जागरूकता बढ़ाने के लिए स्कूल एवं कॉलेज के छात्रों को ग्रुप बुकिंग के तहत यात्रा कराने एवं मेट्रो के बारे में जानकारियां देने हेतु एक अभियान चला रखा है। इस अभियान के तहत अब तक 192 स्कूलों के लगभग 26,716 छात्र-छात्राओं को मेट्रो का शैक्षिक एवं तकनीकी भ्रमण कराया जा चुका है।

जनसम्पर्क अधिकारी